

علامہ اقبال کا نظریہ اجتہاد

سعید احمد اکبر آبادی

علامہ اقبال مولانا سید سلیمان ندوی کے نام ایک خط میں لکھتے ہیں :-
 ”میرا عقیدہ یہ ہے کہ جو شخص زیادہ حال کے JURISPRUDENCE (اصول قانون) پر ایک تنقیدی نگاہ ڈال کر احکام قرآنیہ کی ہدایت کو ثابت کرے گا وہی اسلام کا مجدد ہوگا اور بنی نوع انسان کا سب سے بڑا خادم بھی وہی شخص ہوگا۔ قریباً تمام ممالک میں اس وقت مسلمان یا تو اپنی آزادی کے لیے لڑ رہے ہیں یا قوانین اسلامیہ پر غور و فکر کر رہے ہیں۔ غرض یہ وقت عملی کام کا ہے کیوں کہ میری ناقص رائے میں مذہب اسلام اس وقت گویا نازانہ کی کسوٹی پر کجا رہا ہے اور شاید تاریخ اسلام میں ایسا وقت اس سے پہلے کبھی نہیں آیا۔“ (اقبال نامہ، جلد اول ص ۵۰)

اس اقتباس سے اندازہ ہوگا کہ علامہ کو تدریس فقہ ہدیدی کی ضرورت و اہمیت کا احساس کس شدت سے تھا، سوال یہ ہے کہ یہ احساس کیوں تھا؟ اس کے جواب میں خود فرماتے ہیں :-

”چونکہ ذاتِ اکبریہ ہی فی الحقیقت روحانی اساس ہے زندگی کی۔ لہذا اللہ کی اطاعتِ ظہریہ کی اطاعت ہے، اسلام کے نزدیک عبادت کی یہ روحانی اساس

ایک قائم و دائم وجود ہے جسے ہم اختلافات اور تغیر میں جلوہ گرہ دیکھ سکتے ہیں۔ اب اگر کوئی معاشرہ حقیقتاً مطلقہ کے اس تصور پر مبنی ہے تو پھر یہ بھی ضرور کا ہے کہ وہ اپنی زندگی میں ثبات اور تغیر دونوں خصوصیات کا لحاظ رکھے، اس کے پاس کچھ تو اس قسم کے دوامی اصول ہونے چاہئیں جو حیات اجتماعی میں نظم و انضباط قائم رکھیں، کیوں کہ مسلسل تغیر کی اس بدلتی ہوئی دنیا میں ہم اپنا قدم مضبوطی سے جاسکتے ہیں تو دوامی اصول کی ہی بدولت، لیکن دوامی اصولوں کا یہ مطلب تو ہے ہی نہیں کہ اس سے تغیر اور تبدیلی کے جملہ امکانات کی نفی ہو جائے، کیوں کہ تغیر وہ حقیقت ہے جسے قرآن پاک نے اللہ کی ایک بڑی آیت قرار دیا ہے، اس صورت میں تو ہم اس شے کو جس کی فطرت ہی حرکت ہے، حرکت سے عاری کر دیں گے، اسی کا نتیجہ ہے کہ گزشتہ پانچ سو برس سے عالم اسلام پر جمود طاری ہے۔“

(تشکیل جدید آکریاب اسلامیہ ص ۲۲۸)

اس اہم منصوبہ کی تکمیل بلند پایہ اور وسیع النظر علماء کے ہاتھوں ہی ہو سکتی تھی اسی بنا پر علامہ نے ایک طرف مولانا سید سلیمان ندوی کو اس طرف متوجہ کیا جیسا کہ اقبال نام میں درج ان کے نام کے خطوط سے ظاہر ہے، دوسری جانب ۱۹۲۷ء میں جب مولانا محمد انور شاہ کشمیری دارالعلوم دیوبند کی صدارت تدریس سے استعفی ہو گئے تو علامہ نے اس موقع سے فائدہ اٹھا کر مولانا کو لاہور بلانے کی کوشش کی تاکہ وہ اور مولانا دونوں مل جل کر تدریس و ترویج کا کام کریں، حیات انور مرتبہ سید ازہر شاہ قیصر کشمیری میں راقم الحروف کا مضمون، لیکن جب کہیں سے صدائے برہنہ ناست کے باعث انہیں طبقہ علماء کی طرف سے مایوسی ہو گئی تو انہوں نے اس موضوع پر انگریزی زبان میں خود ایک کتاب تصنیف کرنے کا ارادہ کر لیا، لیکن یہ وہ زمانہ تھا جب کان کی صحت خراب رہنے لگی اور کچھ اور مصروفیتیں بھی طرہ گئی تھیں۔ اسی بنا پر وہ اس ارادہ کو

اختتام تک نہیں پہنچا سके۔ اس سلسلہ میں تھوڑا بہت جو کچھ لکھا تھا وہ یادداشتوں (NOTES) کی شکل میں تھا ان کے ایک حصہ کا عکس اقبال اکاڈمی کراچی کے سکرٹری کیساتھ چراغ راہ کراچی کے اسلامی قانون نمبر کی جلد اول کے شروع میں شایع کر دیا گیا ہے۔
ظاہر ہے کہ تدوین فقہ جدید کی عمارت اس وقت تک کھڑی نہیں ہو سکتی جب تک کہ پہلے اجتہاد کی اہمیت و ضرورت اور اس کی اصل حقیقت کو ذہن نشین نہ کر لیا جائے علامہ اقبال فرماتے ہیں :-

سوال پیدا ہوتا ہے کہ اسلام کی ہیئت ترکیبی میں وہ کون سا عنصر ہے جو اس کے اندر حرکت اور تغیر کو قائم رکھتا ہے۔ اس کا جواب ہے اجتہاد!
(تشکیل ص ۲۲۸)

اب آئیے دیکھیں کہ اجتہاد کے متعلق علامہ اقبال کا نقطہ نظر (APPROACH) کیا ہے، اس کی تعریف کیا ہے اور وہ اس کے لئے ملکنگ یا طریقہ کار (METHOD) کیا تجویز کرتے ہیں۔

باجرا صحاب کو معلوم ہے کہ انیسویں صدی کے آخر میں مغربی اجتہاد کے متعلق نقطہ نظر

تہذیب و تمدن جو اپنے ساتھ علوم و فنون جدید کا ایک عظیم کاروان رکھتا تھا اس کے فروغ، مغربی اقوام کے سیاسی استیلاء اور سائنس اور طبکا بوجی کی غیر معمولی ترقی کے دور رس اور گہرے اثرات جب ایشیا اور اقوام شرق پر پڑنے شروع ہوئے تو ترکی میں شیخ الاسلام اور مصر کے علماء جامعہ ازمہر کے حمود فخر اور حالات زمانہ سے بے توجہی اور بے حس کے باعث ترکی اور مصر میں چند انقلاب پسند فوجیوں کی سرکردگی میں آزادی، مساوات اور جمہوریت کے نام سے ایسا تحریک پیدا ہوئی جن کے دستور اور لائحہ عمل میں نہ صرف یہ کہ مذہب کو کوئی مقام حاصل نہیں تھا بلکہ بہت سے بنیادی امور میں وہ اسلام کے حملات تھیں، ترکی میں PAN TURKISM

اور عرب ممالک میں عرب قومیت کے تہورات نے ان اسلام دشمن عناصر کو اور زیادہ قوت دی، چنانچہ اس زمانہ میں ترکی اور مصر و شام میں جو وسیع لٹریچر شایع ہوا ہے، اس کے مطالعہ سے اندازہ ہو سکتا ہے کہ یہ تحریکیں کھلم کھلا اسلام سے بغاوت کے مترادف تھیں اور ان کا مقصد ماضی سے یک قلم اپنا رشتہ منقطع کر کے مغربی طرز کی قومیت پر اپنے لیے ایک جدید عمارت تعمیر کر لینا تھا۔ مصر و شام میں اگرچہ ان تحریکوں کو سماجی طور پر بڑی کامیابی نہیں ہوئی لیکن ترکی میں یہی تحریک تھی جو کمال آتارک کی حکومت کے روپ میں منہ تائے عروج کو پہنچی اور سیاسی اعتبار سے بہم و جود کامیاب ہوئی۔

علامہ اقبال جمود اور قدامت پرستی کے سخت مخالف اور حرکت اور شاہین و عقاب کی خوشے شکارانگی کے اس درجہ مداح تھے کہ انہیں مسلمینی اور شہلر کی ثنا خوانی میں کبھی دروغ نہیں ہوا، لیکن اس کے باوجود اقبال اور اقبالیات کا ہر طالب علم جانتا ہے وہ فرنگی سیاست اور اس کے دوزائیدہ بت قومیت اور وطنیت کے شدید مخالف اور نقاد تھے، ان کا کلام منشور و منطوم اس سے بھرا پڑا ہے اچھا بچہ خود دہراتے ہیں:-

میں نے اپنی عمر کا نصف حصہ اسلامی قومیت اور ملت کے اسلامی نقطہ نظر کی تشریح و توضیح میں گزارا ہے، محض اس وجہ سے مجھ کو ایشیا کے لیے اور خصوصاً اسلام کے لیے فرنگی سیاست کا یہ نظریہ ایک خطہ عظیم محسوس ہوتا تھا۔

داناوار اقبال: بشیر احمد ڈار ص ۱۶۸، یہاں مثال کے طور پر اس سلسلے میں نظم اور نثر کے دو نمونے پیش خدمت ہیں

ایک رباعی میں کہتے ہیں:-
تو آئے کو دک تنفش خود را ادب کن
مسلمان زادۂ، ترک نسب گن

برسنگِ احمد و خونِ ورسک و پوستِ عرب نازد اگر ترکِ عرب کن
اب نشر ملاحظہ کیجئے ایک خط میں تحریر فرماتے ہیں:-

”اس زمانے میں سب سے بڑا دشمنِ اسلام مسلمانوں کا نسلی امتیاز و ملکی قومیت کا خیال ہے، پندرہ برس ہوئے جب میں نے پہلے پہل اس کا احساس کیا۔ اس وقت میں یورپ میں تھا اور اس احساس نے میرے خیالات میں انقلابِ عظیم پیدا کر دیا، حقیقت یہ ہے کہ یورپ کی آب و ہوا نے مجھے مسلمان کر دیا۔“
(انوارِ اقبال ص ۱۷۶)

ایک زمانے میں انہوں نے مولانا حسین احمد مدنی کی نسبت جو بے باکی کہی تھی جس پر مولانا کی طرف سے وضاحت کے بعد انہوں نے اپنی معذرت بھی شایع کر دی تھی (انوار ص ۱۷۶) درحقیقت اس کا بلی بھی علامہ کا یہی نظریہ تھا۔

اس بناء پر ظاہر ہے ترکی اور مصر میں ترک قومیت اور عرب قومیت کے زیر اثر اصلاح و تجدید کی جو تحریکیں پیدا ہو رہی تھیں اور جو اسلامی قوانین و ضوابط میں بے جھجک قطع و برید اور ترمیم و تیسر کی داعی تھیں علامہ انہیں کس طرح بنظر استہسان دیکھ سکتے اور انہیں اجتہاد کا نام دے سکتے تھے، علامہ کے خیال میں ان تحریکوں کا سرچشمہ اجتہاد نہیں تھا بلکہ وہ آزاد خیالی تھی جس میں شہد کے دستِ شوق نے قیدیہ سے بالکل صرف نظر کر لی اور اس کی جڑیں کاٹی دی تھیں، اس آزاد خیالی کی انہوں نے ہر موقع پر کھل کر مذمت کی اور مسلمانوں کے حق میں اسے زہرِ ہلاہل قرار دیا ہے کہتے ہیں:-

آزادیِ افکار سے ہے ان کی تباہی رکھتے نہیں جو فکر و تدبیر کا طریقہ
ہو فکر اگر خام تو آزادیِ افکار انسان کو حیوان بنانے کا طریقہ
اس کے برعکس علامہ کے نہایت مقرب اور تربیت یافتہ نذیر نیازی لکھتے ہیں:-
”اجتہاد سے مقصود ہے زندگی کو قرآن و سنت کے سانچے میں ڈھالنا حضرت علامہ کا موقف

بہر حال اس مسئلہ میں یہی تھا، (تشکیل ص ۱۸۶) اس معاملہ میں ان کے عزم و یقین اور خلوص کا یہ عالم تھا کہ ایک خط میں کمال جوش سے لکھے ہیں:-

”جن لوگوں کے عقائد و سنت کا آخذ کتاب و سنت ہے اقبال ان کے قدموں میں ٹوپی کیا سر رکھنے کو تیار ہے اور ان کے ایک لفظ کی محبت کو دنیا کی تمام عزت و آبرو پر

پر ترجیح دیتا ہے۔“ (انوار اقبال ص ۱۸۶)

انہیں اسی پر اصرار ہے کہ کوئی نظریہ کیسا ہی پُر فریب اور خوشنما ہو بہر حال مسلمانوں کا فرض ہے کہ اسے قبول کرنے سے پہلے یہ دیکھ لیں کہ وہ اسلام کے ساتھ مطابقت رکھتا ہے کہ نہیں۔“

(انوار اقبال ص ۱۹۷)

اب جب کہ اجتہاد سے متعلق علامہ کا نقطہ نظر متعین ہو گیا، ہمیں دیکھنا چاہیے کہ اجتہاد کی تعریف اور اس کی تکمیل کیا ہے؟ اگرچہ متفرق طور پر اجتہاد سے متعلق اپنے خیالات کا اظہار علامہ نے اپنے کلام منثور و منظوم میں مختلف مواقع پر کیا ہے لیکن اگر جو کچھ کہنا تھا اس کو یکجا ئی طور پر اپنے خطبہ میں جمع کر دیا ہے جو ”تشکیل جدید آہیت اسلامیہ“ میں چھٹا خطبہ ہے جیسا کہ نذیر نیازی صاحب نے مقدمہ میں لکھا ہے۔ اس خطبہ کا اصل عنوان تھا ”اسلام کی ترکیب میں حرکت کا اصول“، لیکن جب خطبات کے اردو ترجمہ کی بات ہوئی تو اس کا عنوان ”الاجتہاد فی الاسلام“ کر دیا گیا، لیکن خطبات کے اصل انگریزی ایڈیشن میں اصل عنوان یعنی THE PRINCIPLE OF MOVEMENT IN THE STRUCTURE OF ISLAM کو قائم رکھا گیا ہے۔

اب جو کچھ عرض کیا جائے گا اس خطبہ کی روشنی میں ہو گا۔

اجتہاد کی تعریف کیا ہے؟ فرماتے ہیں: لغوی اعتبار سے اجتہاد کے معنی اجتہاد کی تعریف میں کوشش کرنا، لیکن فقہ اسلامی کی اصطلاح میں اس کا مطلب ہے وہ کوشش جو کسی قانونی مسئلہ میں آزادانہ رائے قائم کرنے کے لیے کی جائے اور جس کی بناء جیسا کہ میں سمجھتا ہوں قرآن مجید کی اس آیت الذین جاہدوا نحبنا نحبہم مہلکنا

پہلے پھر حضور رسالت مآب صلی اللہ علیہ وسلم کی ایک حدیث سے اس کا مطلب اور کبھی زیادہ وضاحت کے ساتھ متعین ہو جاتا ہے، یہ وہی حدیث ہے جو عام طور پر حدیث معاذ کے نام سے مشہور ہے۔

اجتہاد کی قسمیں | تدوین فقہ اور مذاہب اربعہ کے قیام کی تاریخ پر ایک نظر ڈالنے کے بعد علامہ فرماتے ہیں: "ان مذاہب کے نزدیک اجتہاد کے تین درجہ ہیں" (۱) تشریح یا قانون سازی میں مکمل آزادی لیکن جن سے عملاً صرف موسسین مذاہب ہی نے فائدہ اٹھایا، (ب) محدود آزادی جو کسی مخصوص مذہب فقہ کے حدود کے اندر ہی استعمال کی جاسکتی ہے (ج) اور وہ مخصوص آزادی جس کا تعلق کسی ایسے مسئلہ میں جس کو موسسین مذہب نے جوں کا توں چھوڑ دیا ہو قانون کے اطلاق سے ہے مگر ہم اس خطبہ میں اپنا دائرہ بحث اجتہاد کی پہلی قسم یعنی قانون سازی میں کامل آزادی تک محدود رکھیں گے، واضح رہنا چاہیے کہ علامہ نے یہاں اجتہاد کی جو پہلی قسم بیان کی ہے، اصول فقہ کی اصطلاح میں اسے اجتہاد مطلق کہتے ہیں اور یہی اس خطبہ کا موضوع بحث ہے۔

احکام اسلام کے اخذ | جمہور امت کی طرح علامہ کے نزدیک بھی اسلامی قانون کے نگینہ چریزوں میں یعنی قرآن، سنت، اجماع اور قیاس۔

قرآن مجید | قرآن مجید کی تعلیمات کی اسپرٹ اور روح پر سلام کرتے ہوئے لکھتے ہیں:- "جب ہم ان اصولوں کا جائزہ لیتے ہیں جن پر قرآن مجید نے قانون کی بنا اٹھائی ہے تو صاف ظاہر ہو جاتا ہے کہ ان سے نہ تو فکرائی ہوئی روک ٹوک قائم ہوتی ہے نہ وضع آئین و قوانین پر چٹاں چڑھی اصول تھے جو فقہائے متقدمین کے پیش نظر تھے اور جن سے فائدہ اٹھاتے ہوئے انہوں نے متعدد نظامات قائم کیے جن حضرات نے تاریخ اسلام کا مطالعہ کیا ہے وہ سمجھ جاتے ہیں کہ اسلام نے یہ لحاظ ایک نظامِ دنیوی و

سیاست جو کامیابی حاصل کی ہے اس کا تقریباً نصف حصہ ہمارے فقہاء کی قانونی ذہانت و فطانت کا ہم ہونِ احسان ہے لیکن موجودہ زمانے میں اجتہاد کے لیے قرآن مجید سے کیا مدول سکتی ہے؟ اس کے جواب میں عبارت مذکورہ بالا کے بعد ہی فوراً اعلان فرماتے ہیں:-

”لیکن اس ساری جامعیت اور ہمہ گیری کے باوجود ہمارے نظامات فقہ بلاشر افراد کی ہی ذاتی تعبیرات کا نتیجہ ہیں اور اس لیے یہ نہیں کہا جاسکتا کہ ان پر قانون کے نشوونما کا خاتمہ ہو چکا ہے۔“ (تشکیل ص ۲۵۹) اسی سلسلے میں آگے چل کر لکھتے ہیں:-

”اب کہ زمانہ بدل چکا ہے اور دنیا کے اسلام ان نئی نئی قوتوں سے متاثر اور دوچار ہو رہا ہے جو فخر انسانی کے ہر سمت میں نشوونما کے باعث پھیلی رہی ہیں، کیسے کہا جاسکتا ہے کہ ہمیں مذاہبِ فقہ کی فاقمیت پر اصرار کرتے رہنا چاہیے۔ ائمہ مذاہب کا کیا ایسا دعویٰ تھا کہ ان کے استدلال اور تعبیرات حرفِ آخر ہیں؟ ہرگز نہیں۔“ (ص ۲۶۰)

علامہ فرماتے ہیں: ”اسلامی قانون کا دوسرا بنیادی ماخذ احادیثِ رسول اللہ حدیثِ اصلی اللہ علیہ وسلم ہیں جو ماضی اور حال ہر زمانہ میں طبری شریعتوں کا موضوع رہی ہیں... جہاں تک مسئلہ اجتہاد کا تعلق ہے ہیں چاہیے ان احادیث کو جو ان کی حیثیت میں تراسر قانونی ہے ان احادیث سے الگ رکھیں جن کا قانون سے کوئی تعلق نہیں ہے، پھر اول الذکر احادیث کی بحث میں سبھی ایک بڑا اہم سوال یہ ہوگا کہ ان احادیث میں عرب قبل اسلام کے اس رسم و راج کا جسے جوں کا توں چھوڑ دیا گیا یا جس میں حضور رسالت اکب نے تھوڑی بہت ترمیم کر دی کسی قدر حصہ موجود ہے لیکن یہ وہ حقیقت ہے جس کا اکتشاف مشکل ہی سے ہو سکے گا کیوں کہ علماء و متقدمین شافعیوں اور اس رواج کی طرف اشارہ کرتے ہیں۔“ آگے چل کر فرماتے ہیں:- ”یاد رکھنا چاہیے کہ سب سے طبری خدمت جو محدثین نے شریعت اسلامیہ کی انجام دی ہے انہوں نے مجرد غور و فکر کے رجحان کو روکا اور اس کے بجائے ہر مسئلہ کی الگ الگ شکل اور اس کی انفرادی حیثیت پر زور دیا، لہذا احادیث کا مطالعہ اگر اور زیادہ

گہری نظر سے اور ان کا استعمال ہم یہ سمجھتے ہوئے کریں کہ وہ کیا روح تھی جس کے ماتحت آنحضرت
 صلی اللہ علیہ وسلم نے احکام قرآنی کی تعبیر فرمائی تو اس سے ان قوانین کی حیاتی قدر و قیمت
 کے فہم میں اور سبھی آسانی ہوگی جو قرآن پاک کے قانون کے متعلق قائم کئے ہیں، (تشکیل ص ۱۶۷)
 فرماتے ہیں: ”فقد اسلامی کا تیسرا آخدا جماع ہے اور میرے نزدیک اسلام کے
اجماع قانونی تصورات میں سب سے زیادہ اہم، لیکن عجیب بات ہے کہ صدر اسلام میں اس
 نہایت ہی اہم تصور پر نظری اعتبار سے خوب خوب بحثیں ہوتی رہیں لیکن عملاً اس کی حیثیت
 کبھی ایک خیال سے آگے نہیں بڑھی، ایسا کبھی نہیں ہوا کہ مالک اسلام میں یہ تصور ایک
 ادارہ کی صورت اختیار کر لیتا شاید اس لیے کہ خلافت راشدہ کے بعد جب اسلام میں مطلق
 العنان حکومت نے سراٹھایا تو یہ بات اس کے مفاد کے خلاف تھی کہ اجماع کو ایک مستقل
 تشریحی ادارہ کی شکل دی جائے۔ اموی اور عباسی خلفاء کا فائدہ اسی میں تھا کہ اجتہاد کا حق
 بحیثیت افراد مجتہدین کے ہاتھ میں ہی رہے بجائے اس کے کہ اجتہاد کے لیے ایک مستقل
 مجلس قائم ہو جو بہت ممکن ہے انجام کار حکومت سے بھی زیادہ طاقت حاصل کر لیں، آگے چل کر
 فرماتے ہیں: ”لیکن اس سلسلہ میں دو سوال جواب طلب ہیں: ایک تو یہ کہ کیا اجماع قرآن مجید
 کا سبھی نسخ ہے؟ ایک اسلامی مجلس میں تو یہ سوال اٹھانا ہی غیر ضروری ہے لیکن ہم یہ سوال اٹھا
 رہے ہیں تو محض اس غلط بیانی کے پیش نظر جو ایک مغربی نقاد AGAMIDES نے اپنی
 تصنیف ”اسلامی نظریہ ہائے مالیات“ میں کیا ہے جسے کولمبیا یونیورسٹی نے شائع کیا ہے۔
 اس کتاب کے مصنف نے کوئی سند پیش کئے بغیر یہ لکھ دیا ہے کہ احناف اور معتزلہ کے نزدیک
 اجماع قرآن مجید کا سبھی نسخ ہے، حالانکہ اسلامی فقہ میں اس قسم کی غلط بیانی کی تائید
 میں کوئی ادلی سے ادنیٰ مثال بھی نہیں پیش کی جاسکتی اور نہ احادیث میں اس قسم کا کوئی
 اشارہ ملتا ہے، پھر فرماتے ہیں: ”میرے خیال میں مصنف کو جو غلط فہمی ہوئی وہ لفظ نسخ“
 سے ہوئی جسے فقہائے متقدمین نے استعمال تو کیا ہے مگر جس کا مطلب جیسا کہ شاطبی نے

”الموافقات“ میں تصریح کر دی ہے کہ اجماع صحابہ کے سلسلہ اس سے مراد ہے کسی حکم قرآنی کی توسیع یا تحدید۔

اس کے بعد ایک بہت ہی نازک مسئلہ پر اظہار خیال کرتے ہوئے تحریر کرتے ہیں:-

”لیکن غرض کیجئے، صحابہ کسی امر پر متفق ہیں، اب سوال پیدا ہوتا ہے کہ کیا ان کے فیصلہ کی پابندی ہمارے لیے بھی ضروری ہے؟ شوکانی نے اس مسئلہ پر سیر حاصل بحث کی ہے اور مذہب اربعہ نے اس مسئلہ میں جو کچھ کہا ہے اسے نقل کر دیا ہے، میری رائے میں اس مسئلہ کا فیصلہ یوں ہونا چاہیے کہ ہم ایک امر واقعی اور امر قانونی میں فرق کریں، مثلاً اس مسئلہ میں کہ آخری دو سورتیں یعنی معوذتین قرآن پاک کا مجز ہیں یا نہیں اور جن کے متعلق صحابہ کا اتفاق ہے کہ یہ سورتیں قرآن کا مجز ہیں، ہمارے لیے صحابہ کا اجماع حجت ہے کیوں کہ یہ صرف صحابہ تھے جو اس امر واقعی کو ٹھیک ٹھیک جان سکتے تھے۔ اب یہی دوسری صورت یعنی جو امر قانونی ہو، تو یہ مسئلہ تعبیر اور ترجیحی کا ہوگا، لہذا ہم نسخی کی سند پر یہ کہنے کی جرات کر سکتے ہیں کہ اس صورت میں صحابہ کا اجماع ہمارے لیے حجت نہیں ہوگا۔“

اس کے متعلق لکھتے ہیں: چوتھا ماخذ قیاس ہے یعنی قانون سازی میں مماثلتوں

قیاس کی بنا پر استدلال سے کام لینا۔ معلوم ہوتا ہے وہ سب ملک جو اسلام کے زیر نگیں آئے سنہی ان خیال فقہاء نے ان کے زرعی اور اجتماعی حالات کو دیکھتے ہوئے محسوس کیا کہ احادیث سے اس سلسلہ میں جو نظام ملتے ہیں ان سے بحیثیت مجموعی کوئی مسئلہ حل نہیں ہوگا لہذا انہیں اپنی تعبیرات میں قیاس شروع کرنا پڑا اس کے برعکس فقہاء حجاز نے جو عربوں کے دل و دماغ کو خوب سمجھتے تھے سوانی فقہاء کی مسلمانہ موٹو سٹاک فیول کے خلاف شدت سے احتجاج کیا.... فقہائے متقدمین کی یہی تلخ بخشیں تھیں جن سے بلاخر قیاس کے مدد سے شرائط اور صحت و عدم صحت کی تعریفات میں تقدیر و مرجح سے کام لیا گیا، لہذا ہی قیاس جو شروع شروع میں مجتہدین کی ذاتی رائے کا ایک دوسرا نام تھا، آخر کار

شریعتِ اسلامیہ کے لیے حرکت اور زندگی کا سرچشمہ بن گیا..... لہذا آگے چل کر مذہبِ حنفی میں وہ سب نتائج جو ان نتائج سے مرتب ہوئے جذب ہوتے چلے گئے، اس بنا پر یہ مذہب اپنی بنیاد اور اساسات میں کامل آزاد ہے اور یہی وجہ ہے کہ بمقابلہ دوسرے مذاہب فقہ اس میں کہیں زیادہ صلاحیت پائی جاتی ہے کہ جیسے جیسے حالات ہوں اپنی قوتِ تخلیق سے کام لیتے ہوئے ان کے ساتھ مطابقت پیدا کرے..... بہر حال اگر مذہبِ حنفی کے اس بنیادی اصولِ قانون یعنی قیاس کو ٹھیک ٹھیک سمجھ کر کام میں لایا جائے تو جیسا کہ امام شافعی کا ارشاد ہے وہ اجتہاد کا ہی دوسرا نام ہے اور اس لئے نصوصِ قرآنی کے اندر رہتے ہوئے ہمیں اس کے استعمال کی پوری آزادی ہوتی چاہیے پھر بحیثیت ایک اصولِ قانون اس کا اندازہ صرف اس بات سے ہو جاتا ہے کہ بقول قاضی شوکانی زیادہ تر فقہاء اس امر کے قائل تھے کہ حضور رسالت مآب کی حیاتِ طیبہ میں بھی قیاس سے کام لینے کی اجازت تھی۔ (تشکیل ص ۲۴۳-۲۴۴)

یہاں تک علامہ نے اس خطبہ میں اجتہاد اور اس خطبہ پر ایک تجزیاتی اور تنقیدی نظر کے ماخذ کے بارے میں جن خیالات کا اظہار فرمایا ہے ہم نے نذیر نیازی صاحب کے اردو ترجمہ سے مدد لے کر ان کو علامہ کے الفاظ میں درج کر دیا ہے۔ اب ہم اس پر اپنے معروضات پیش کرتے ہیں:-

(۱) علامہ نے اجتہاد کی ضرورت و اہمیت اور اس کا اندازہ بند نہ ہونے کی جو بات کہی ہے حضرت شاہ ولی اللہ دہلوی کا ارشاد بھی یہی ہے اپنی کتاب مسویٰ کے مقدمہ ص ۱۱۲ میں فرماتے ہیں:-

”وہاں کہ گفتیم اجتہاد حد پر عمر فرض ست بخت آنست کہ مسائل کثیرۃ اوتوقع غیر محصور اندو معرفت احکام الہی دکان واجب فاسخ مسطور و بدون شراست غیر کافی و دکان اختلاف بسیار کہ بدون رجوع بادلہ حل اختلاف توہاں کرد و وطن

آن تاجتہدین غالباً ”منقطع پس بغیر عرض بقواعد اجتہاد راست نیاید۔“
اسی بات کو مولانا عبدالحی بجا معلوم شرح مسلم الثبوت میں زیادہ صراحت سے کہا ہے، لکھتے

ہیں :-

”واما الاجتہاد المطلق فقالوا: اختتم رجا اجتہاد مطلق، تو بعض لوگ کہتے ہیں یہ چار اہول
بالائمة الامم بعتحتی اوجبو انقلید پر ختم ہو گیا، چنانچہ امت پر ان کی تقلید
ھو لاء علی الامم وھذا اکلہ لازم ہے لیکن یہ ان کی من مانی بات ہے ان کے
ھوس من ھو ساتھم لم یاتو پاس کوئی دلیل نہیں ہے اور ان کا کلام قابل
بدلیل ولا یعبأ بکلامھم“ اعتبار نہیں ہے۔

اور یہ اقوال تو عہد سلف کے ہیں آج پورا عالم اسلام اجتہاد کی ضرورت اور اہمیت کے
نعروں سے گونج رہا ہے اور گذشتہ چند برسوں میں مصر، شام، بیروت اور مراکو اور عالم اسلام کے
دوسرے گوشوں میں اجتہاد اور اس کے متعلقہ مسائل پر بڑی اچھی اچھی کتابوں کا انبار لگ گیا ہے
اقبال کی چشم نقور نے اس دور کو پہلے ہی دیکھ لیا تھا۔ اور اس لیے انہوں نے بجا طور پر کہا تھا کہ
گئے دن کہ تنہا تھا میں انجن میں

یہاں اب مرے رازداں اور کھبی ہیں

(۲) لیکن مجتہد کے لیے کن اوصاف و کمالات کا حامل ہونا ضروری ہے؟ علامہ نے اس خطبہ
میں اس پر روشنی نہیں ڈالی ہے صرف ایک مقام پر اس قدر کہا ہے کہ ”آج جو مسئلہ ترکوں میں پیش
ہے کل دوسرے بلاد اسلامیہ کو پیش آنے والا ہے اور اس لیے سوال پیدا ہوتا ہے کہ کیا فی الواقع
اسلامی قانون میں نشوونما اور مزید ارتقاء کی گنجائش ہے؟ لیکن اس سوال کے جواب میں ہمیں
بڑی زبردست کاوش اور محنت سے کام لینا پڑے گا اگر ذاتی طور پر مجھے یقین ہے کہ اس سوال کا جواب
میں ہی دیا جاسکتا ہے۔“ (تشکیل ص ۲۵۱) اسی سلسلے میں آگے چل کر انہوں نے کہا ہے کہ اجتہاد
صحیح معنی میں وہی شخص کر سکتا ہے جس میں حضرت محمدؐ کی اسپرٹ موجود ہو اس سے مراد یہ ہے کہ حضرت

ایک طوط دین اور شریعت کے محرم اسرار تھے اور دوسری جانب ان کی فہم و فراست کی انگی نہضت
دوسرا پر تھی، اس جامعیت کے باعث جب کبھی ان کے سامنے کوئی نیا مسئلہ یا معاملہ آتا تھا تو وہ
اس کی گہرہ اپنی عقل و دماغ سے آسانی کھول سکتے تھے، علامہ اقبال کو اپنے متعلق مجتہد ہونے
کا دعویٰ کبھی نہیں ہوا اور غالباً ان کو اصول فقہ اور اصول حدیث کا بحیثیت فن کے مطالعہ کرنے
کی بھی فرصت نہیں ملی۔ البتہ وہ اسلام کے ایک عظیم مفکر تھے اس بناء پر اجتہاد اور اس کے متعلقہ
مسائل کی نسبت انہوں نے جو کچھ لکھا ہے وہ فنی نہیں بلکہ مفکرانہ ہے اگرچہ ان کے فکر کا کمال یہ ہے
کہ ان کے فکر کے قامتِ موزوں پر فن کا جائزہ یا بڑی حد تک راست آتا ہے اب ہم ان کے افکار
متعلقہ کا جائزہ اسی حیثیت سے لیں گے۔

(۳) علامہ نے اسلامی قانون کے ماخذ چار بتائے ہیں، لیکن یہ چار ماخذ وہ نہیں جو اصولی
ہیں۔ ان کے علاوہ چند فروغی ماخذ بھی ہیں مثلاً استسماں، استصحاب، حال، مصالح، حسد،
عرف، عادات و رسوم یا الاضرار و الاضرار، الاصل فی الاشیاء، الاباحتہ، الحد و مندروما، شہادت
و غیرہ، طوفی نے اپنے رسالہ میں ان کو استقر و وسعت دی ہے کہ ان کی متعدد اہمیتا لیس تک
پہنچا دی ہے لیکن یہ مستقل بالذات ماخذ نہیں ہیں، ان کی روشنی میں جو حکم مستنبط ہو گا وہ اسی وقت
قابل قبول ہو گا جب کہ وہ قرآن و سنت کے کسی منطوق، منصوص یا مفہوم حکم کے خلاف نہ ہو، اس بنا پر
پر بات الٹا پلٹ کر کتاب و سنت کی ہی طوط آجاتی ہے، خود علامہ اس نظریہ کے بڑی سختی اور
شدت کے ساتھ عامل ہیں اور جو نظریہ ان کو قرآن یا سنت سے حکم تا نظر آتا ہے اسے بے تکلف
روک دیتے ہیں، اچھا! پھر شیخ محی الدین ابن عربی کے متعلق ایک خط میں صاف لکھتے ہیں، اس وقت
میرا عقیدہ یہ ہے کہ حضرت کی تعلیمات، تعلیم قرآن کے مطابق نہیں ہیں اور نہ کسی تاویل و تشریح
سے اس کے مطابق ہو سکتی ہیں، انوار اقبال ص ۱۷۸

ایک خط میں فتاویٰ کی نسبت لکھتے ہیں: "ہندی اور ایرانی صوفیاء میں سے اکثر نے مسئلہ
فتاویٰ کی تفسیر فلسفہ و عبادت اور بدعت کے زیر اشک ہے، میرے عقیدے میں یہ تفسیر نفاذ کی تباہی

سے زیادہ خطرناک تھی اور ایک معنی میں میری تمام تحریریں اس تفسیر کے خلاف ایک قسم کی بغاوت ہیں۔“
 (انوار اقبال ص ۲۱۸) اسی بنیاد پر انہوں نے انوار اقبال کے بعض خطوط میں وحدت الوجود کے عقیدہ اور عجمی تصوف کی مخالفت کی ہے اگرچہ خالص اسلامی تصوف اور اس کے علمبردار موفیہ کرام کے وہ بھید مداح اور عقیدت مند ہیں۔“

خطبہ پیش نظر میں علامہ نے ترکوں کی تحریک آزادی اور ترکی کے ایک شاعر ضیا کی بڑی تعریف کی ہے اور اس کے انقلابی اشعار نقل کیے ہیں لیکن اس کے باوجود ضیا ہونے کا سچی اصلاح کے سلسلہ میں جو باتیں قرآن اور اسلام کے خلاف کہی ہیں علامہ نے بڑی شدت سے ان کا رد کیا ہے۔ مثلاً ترکی شاعر نے تین چیزوں میں مردوں اور عورتوں کی برابری کا مطالبہ کیا تھا۔ ایک طلاق، دوسرے سخی علیحدگی اور تیسرے ولادت۔ علامہ اس کے رد میں لکھتے ہیں:-
 ”سہا ترکی شاعر کا مطالبہ، میں سمجھتا ہوں وہ اسلام کے حائل قانون سے واقف نہیں تھا، وہ نہیں سمجھتا کہ قرآن مجید نے ولادت کے بارے میں جو قاعدہ نافذ کیا ہے اس کی معاشی قدر و قیمت کیا ہے۔ شریعت اسلامی میں نکاح کی حیثیت ایک مقدس اجتماعی کی ہے اور بیوی کو یہ حق حاصل ہے کہ بوقت نکاح شوہر کا حق طلاق بعض شرائط کی بنا پر خود اپنے ہاتھ میں لے لے۔ اس طرح عورت اور مرد میں طلاق کے معاملہ میں تو برابری ہو جاتی ہے لیکن ولادت میں دونوں میں برابری کا مطالبہ غلط فہمی پر مبنی ہے، اس پر کافی بحث کرنے کے بعد فرماتے ہیں: ”در اصل قرآن مجید کا قانون ولادت جو بقول خان کریم شریعت اسلامیہ کی ایک نہایت ہی اچھوتی شاخ ہے، اس کی تہ میں جو اصول کام کر رہے ہیں ان پر مسلمان ماہرین قانون نے ابھی تک کا حیفہ توجیہ نہیں کی۔ آخر اس بحث کو ان جلوں پر ختم کرتے ہیں:- ”میرا خیال ہے کہ جہاں ہم نے اپنی شریعت کا مطالعہ اس انقلاب کے پیش نظر کیا جو معاشیات کی دنیا میں ناگزیر ہے ہیں شریعت کے بنیادی اصولوں میں ایسے پہلو نظر آجائیں گے جو آج تک ہم پر نکشت نہیں ہوئے پھر اگر ایمان و یقین سے کام لیا گیا تو ان میں جو حکمت پوشیدہ ہے ہم اس سے اور زیادہ فائدہ اٹھا سکیں گے۔“ (تذکرہ ص ۱۳۳-۱۳۴)

اسی طرح ترکی شاعر کا مطالبہ تھا کہ نماز، اذان اور قرآن کی تلاوت سب بجائے عربی کے ترکی زبان میں ہوں، علامہ اس کو تسلیم کرتے ہیں کہ بے شک کسی مذہب کے روحانیت خیز افکار کا مادہی زبان میں مطالعہ جس قدر موثر ہوتا ہے اتنا غیر مادہی زبان میں نہیں ہوتا۔ لیکن اس کے بعد فرماتے ہیں: ”بائیں ہمہ باعتبار ان وجوہ کے جن کا ذکر آگے آئے گا۔ شاعر کا یہ اجتہاد سخت قابلِ اعتراض ہے۔“

(۴) سطور بالا میں آپ نے دیکھا کہ قرآن مجید کی حقانیت و صداقت اور اس کی ابدیت پر علامہ اقبال کے ایمان اور اس پر جزم و یقین کا کیا عالم ہے اس کے نصوص اور اس کی اسپرٹ کے خلاف کسی نظریہ اور کسی فکر کو قبول کرنے کے لیے آمادہ نہیں ہیں یہاں تک کہ انہوں نے بیانگِ دہل کہہ ہی دیا کہ:

نیست ممکن جز بقسراں زلستین

اب سوال یہ پیدا ہوتا ہے کہ اگر ایسا ہے تو پھر قرآن کی بنیاد پر اجتہاد کے ذریعہ موجودہ مسائل و معاملات کا حل کیوں کر پیش کیا جاسکتا ہے اور ایک ہر آن تغیر پذیر دنیا میں قرآن سے کس طرح ہدایت اور رہنمائی مل سکتی ہے جن کا اقبال نے بڑے شجاعت سے بار بار ادھا کیا ہے، اس سوال کا جواب معلوم کرنے کے لیے اصول فقہ پر ایک نظر ڈالنی ہوگی قرآن مجید میں جو آیات تشابہات ہیں ان کا ذکر نہیں کیوں کہ ان کی نسبت تو خود قرآن میں جتا دیا گیا ہے کہ لا یعلم تاویلہ الا اللہ، اللہ کے سوا کوئی ان کا صحیح مصداق نہیں جانتا، لیکن جو آیات محکمات ہیں اور جن پر اسلامی قانون کی پوری عمارت کھڑی ہے ان کی تشریح اور تفسیر میں بھی فقہاء اور مفسرین کے درمیان ایسے اختلافات ہیں کہ ایک ہی آیت سے ہر فقہ نے کبھی مسئلہ میں اپنے فیصلہ کے لیے اس سے استدلال کیا ہے، اس اختلاف کی اس میں کبھی قرآن ہی کی کوئی دوسری آیت ہے، کبھی کوئی حدیث اور کوئی اثر ہے، کبھی اہل مدینہ کا تعامل ہے، کبھی صرف و نحو کا کوئی قاعدہ ہے، کبھی علم معانی اور بلاغت کا کوئی

نکتہ ہے اور کبھی قیاس ہے، چند مثالیں ملاحظہ فرمائیے:-

دالت مطلقہ عورتوں کی عدت کیا ہے؟ امام ابوحنیفہ کے نزدیک تین ایام ماہواری ہیں اور امام شافعی کے نزدیک تین طہر، دونوں کا استدلال قرآن مجید کی آیت ”والمطلقات یتزلجن بانفسهن ثلاثۃ قروء“ سے ہے۔ امام صاحب کا استدلال یہ ہے کہ چونکہ طلاق و سنت طہر میں طلاق دینا ہے، اس بنا پر پورے تین قروء اسی وقت ہوتے ہیں جب کہ ان سے مراد ایام ماہواری لئے جائیں ورنہ وہ تین سے کم ہوں گے یا اس سے زیادہ امام شافعی کا استدلال یہ ہے کہ ثلاثہ کا لفظ اعم عدد مونتہ ہے اس بنا پر سچو کے مشہور واقعہ کے مطابق اس کا منبر یعنی معدود مذکور ہونا چاہیے اور وہ طہر ہی ہے۔

(ب) روزہ کب افطار کرنا چاہیے؟ احناف کے نزدیک سورج ڈوبتے ہی اور شوافع کے نزدیک کچھ دیر کے بعد جب اندھیرا ہو جائے اور دونوں کا استدلال آیت ”واقلصیام الی اللیل“ سے ہے کیوں کہ ایک کے نزدیک غایت داخل ہوتی ہے اور دوسرے کے نزدیک داخل نہیں ہوتی، میں احادیث اور آثار و کبھی اس بارے میں مختلف ہیں۔

(ج) جس جانور کے ذبح کرتے وقت تسمیہ یعنی خدا کا نام نہ لیا گیا ہو کیا وہ حلال ہے؟ امام ابوحنیفہ کے نزدیک حلال نہیں ہے اور امام شافعی کے نزدیک حلال ہے، دونوں کا استدلال قرآن مجید کی آیت ”ولا تأکلوا مما لم یذکر اسم اللہ علیہ“ سے ہے، امام صاحب کا استدلال تو صاف ظاہر ہے کیوں کہ آیت کا مطلق یہی ہے لیکن امام شافعی

فرماتے ہیں کہ آیت کا مطلب یہ ہے کہ جس جانور پر غیر اللہ کا نام لیا گیا ہو اس کا کھانا حرام ہے اور دلیل یہ ہے کہ اس حکم کو ”وانہ لفسق“ سے مقید کیا گیا ہے اور قرآن میں ہی اس کی تعریف یہ کی گئی ہے کہ کسی جانور پر غیر اللہ کا نام لیا گیا ہو اس بنا پر ذبیحہ تین قسم کا ہوتا ہے ایک وہ جس پر اللہ کا نام لیا گیا ہو، یہ بالاتفاق حلال ہے، دوسرا وہ جس پر غیر اللہ کا نام لیا گیا ہو، یہ سب کے نزدیک حرام ہے، تیسرا وہ جس پر نہ اللہ کا اور نہ غیر اللہ کا کسی کا نام نہیں لیا گیا، یہ مختلف فیہ ہے۔

ام صاحب کے نزدیک حرام اور امام شافعی کے نزدیک حلال۔

(د) کیا ضرورت سے زیادہ چیزیں رکھنی جائز ہیں؟ اس کے متعلق حضرت ابوذر غفاری کی صاف رائے تھی کہ ناجائز ہے اور ان کا استدلال قرآن مجید کی اس آیت سے تھا:۔
 لَيْسَ عَلَيْكُمْ مَآذٍ اِيْنْفِقُوْنَ قُلِ الْعَفْوَ اِْسَى طِرْحِ اِن كِي رَاْعِيْ كِهْم فِيْ سَوْنَا چَانْدِي جَمْعِ رَكْحَا حَرَامِ هِيْ اَوْر اِن كَا اِسْتِلَالُ اُسْ اِيْتِ سِيْ تَحَا جَسْمِيْ فَرِيَا اِيَا گِيَا هِيْ رُو جُو لُو كِ سَوْنَا چَانْدِي جَمْعِ كَر كِي رَكْحِيْ هِيْ قِيَامَتِ كِي دِنِ اِن كِي پَنِيْشَانِيُوْں اَوْر اِن كِي سِهْلُوُوْں كُو اِسْحَا سِيْ دَاغَا جَا رُو كِي كَا اِيْكِيْن جِهْوَر اَمْتِ نِيْ حَضْرَتِ اَبُو ذَرِ غَفَارِيْ ضَمِيْ كِي رَاْعِيْ سِيْ اِتْفَا قِ نِهِيْ كِيَا اِيْ هِيْلِيْ اِيْتِ كِي تَعْلُقِ اِنْهُوْں نِيْ كِيَا كِي يِهْ حَكْمِ اِيْكِ خَاصِ وَقْتِ كِي لِيْ يِهْ تَحَا جَبِ كِي مُسْلِمَانِ دُشْمَنُوْں سِيْ بَرِيْر جِنْگِ تَحِيْ اَوْر اِن كُو رُو پِيْر كِي ضَرُوْرَتِ تَحِيْ اَوْر دُو سِيْ اِيْتِ اِن لُو گوں كِي حَقِيْ مِيْں هِيْ جُو بِيَا كِي پُو جَا كَر تِيْ هِيْں اَوْر اِس سِيْ اَللّٰهُ اَوْر اِس كِي بِنْدُوْں كِي حَقُوْقِ اِدَا نِهِيْں كَر تِيْ۔

یہ چند مثالیں بطور نمونہ نقل کی گئی ہیں ورنہ فقہ اور اصول فقہ کی کتابیں ان سے بھری ہوئی ہیں ان سے اندازہ ہوگا کہ آیات و حکومات کی تاویل و تفسیر کا میدان کتنا وسیع ہے اور اس میں ہجرت اختلافات پیدا ہوئے ہیں اور جن وجوہ و اسباب سے پیدا ہوئے ہیں ان کے باعث اسلامی قانون میں کس قدر وسعت اور لچک پیدا ہو گئی ہے اسلامی قانون کی یہی وہ صفت ہے جس کے باعث وہ ان تمام سماجی اور معاشی مشکلات اور مسائل و معاملات کو کامیابی سے حل کر سکا جو پہلی اور دوسری صدی میں برقی رفتار فتوحات کے باعث مختلف اقوام و ملل کے ساتھ اختلاط و ارتباط کی وجہ سے پیدا ہو گئے تھے۔

علامہ اقبال ایک قدم اور آگے بڑھاتے ہیں اور کہتے ہیں کہ پورے قرآن کی ایک روح ہے جسے دینِ فطرت یا فطرۃ اللہ کہتے ہیں یہ ازلی اور ابدی ہے یہ جس طرح ماضی کے ایک مخصوص سیکر میں جلوہ آ رہی تھی اسی طرح وہ حال اور مستقبل کے سیکر میں جلوہ دینے ہو کر غلظت ان ان کا نقش ثبت کر سکتی ہے۔

اس روح قرآنی کا مرتبہ و مقام لغظی، سحوی و صرغی اور منطقی بحث و تمحیص اور استدلال و استنباط سے بہت بلند اور برتر ہے اور یہ وہی روح ہے جو حضرت عمرؓ کے اجتہادات میں جاری و ساری تھی، اس سلسلہ میں دو مثالیں سنئے ان سے مطلب اور واضح ہوگا۔

ایک مرتبہ اسپین کے عبدالرحمن الداخل الاموی نے رمضان المبارک کے روزہ کی حالت میں ایک جاریہ سے مقربت کرنی اور پھر علماء سے مسئلہ پوچھا تو انہوں نے کفارہ صوم کو کفارہ ظہار پر قیاس کرتے ہوئے بتایا کہ اس کا کفارہ ہے علی الترتیب ایک غلام آزاد کرنا، ساٹھ مسکینوں کو کھانا کھلانا اور ساٹھ روزے رکھنا، ایک مالکی المذہب عالم غالباً حضرت ابواللیث بھی اس مجمع میں تشریف رکھتے تھے، انہوں نے علماء سے اختلاف کرتے ہوئے کہا کہ کفارہ کا مقصد سزا دینا ہے تاکہ اس حرکت کا اعادہ نہ ہو اور ایک بادشاہ کے حق میں ساٹھ روزے رکھنا ہی سزا ہو سکتا ہے نہ کہ غلام آزاد کرنا اور ساٹھ مسکینوں کو کھانا کھلانا، سب علماء حضرت ابواللیث کے تعلق پر حیران رہ گئے اور ان سے اتفاق کیا، دوسرا واقعہ حافظ ابن تیمیہ کا ہے، کہ گرمی کا موسم تھا اور اسلامی فوج جنگ کی تیاری کر رہی تھی اتنے میں رمضان آگیا تو حافظ ابن تیمیہ نے فرمایا: مسافر اور بیمار کے لیے روزہ کی قضا رخصت بر بنائے مشقت ہے اور یہ مشقت اور وہ بھی ایک نہایت فروری اور اہم خدمت ملک و ملت کے لیے یہاں بھی پائی جاتی ہے، اس لیے قضاے صوم کی اجازت یہاں بھی ہونی چاہیے نزعاً کی یہی وہ روح قرآنی ہے جس کی اساس پر علامہ کے نزدیک کتاب اللہ کو اجتہاد کا ماخذ اول ہونا چاہیے۔

(۵) علامہ اقبال نے جو خیال قرآن کے متعلق ظاہر کیا ہے، کم و بیش وہی حدیث کی نسبت ہے، فقہی اور فنی طور پر احادیث پر جو بحثیں ہوتی ہیں ان سے مجملات بھری ٹپری میں لیکن علامہ احادیث کو ایک اور ہی نقطہ نظر سے دیکھنے کی سفارش کرتے ہیں۔ ان کے نزدیک سنت جو آنحضرت صلی اللہ علیہ وسلم کے اقوال و افعال یا ماموش ضامنہ

پرمشتمل ہے وہ قرآن کی روح اور اس کی تعلیمات کی تعبیر اور تشریح کا ایک عملی پیکر ہے، جہاں چہ حضرت عائشہؓ نے حضورؐ کے متعلق جو فرمایا؛ 'وکان خلقہ القرآن' اس کا مطلب بھی یہی ہے، پھر جوں کہ قانون تشریح کے مطابق ہر پیغمبر کی شریعت ایک آئینہ ہوتی ہے جس میں اس قوم کے عادات و خصائل و رسم و رواج اور طور و طریق کی صورت نظر آسکتی ہے اس بنا پر جس کو ہم سنت کہتے ہیں اس کا سب سے بڑا تشریحی اور قانونی فائدہ یہ ہے کہ اس سے یہ معلوم ہوتا ہے کہ آنحضرت صلی اللہ علیہ وسلم نے قرآن کے اصول اور اس کی تعلیمات کو اس زمانے کے حالات و رجحانات و خیالات اور رسوم و عوائد پر منطبق کر کے ان چیزوں کا حکم و فقہ ترمیم و تسخیر اور اثبات و نفی کا عمل جاری کیا آنحضرت صلی اللہ علیہ وسلم کا بحیثیت شارع کے یہ عمل اصلاح و ہدایت کے سلسلے میں کسی ایک خاص نقطہ نظر اور مطبع نگاہ کے بغیر نہیں ہو سکتا۔ آنحضرت صلی اللہ علیہ وسلم کا بھی وہ بنیادی نقطہ نظر تھا جس کی رعایت سے ایک ہی معاملہ میں کبھی آپ نے ایک شخص کو ایک حکم دیا اور دوسرے شخص کو دوسرا حکم دیا، اور کبھی ایک ہی شخص کو کسی معاملے میں ایک وقت ایک حکم دیا اور دوسرے وقت اسے دوسرا حکم دیا جس طرح ہمیشہ روشنی ایک ہذا ہوتی ہے لیکن بلب کی شکل و صورت اور اس کا رنگ بدلنے کے باعث روشنی کا ظہور مختلف مظاہر میں ہوتا ہے اسی طرح حضور کا بنیادی نقطہ نظر ہر جگہ اور ہر مقام پر ایک ہے لیکن حسب ضرورت و مصلحت احکام کے تنوع کے شکل میں اس کا ظہور و بروز ہوتا رہتا ہے۔ اقبال کے نزدیک یہی روح محمدیؐ ہے جو آپ کے تمام اقوال و افعال میں یکساں طور پر رواں دواں ہے اقبال کہتے ہیں کہ دیدہ بینا اہد دل روشن کے ساتھ سنت کا گہری نظر سے مطالعہ کرنے کے بعد ہمیں اس روح محمدی کی معرفت اور اس سے آشنائی پیدا کرنی چاہیے، بس یہی روح قرآنی اور روح محمدیؐ ہے جو ابدی ہے عالم گیر اور ہمہ گیر ہے اور اس کے ذریعہ ایک تخیل پذیر دنیا میں ہم ثابت اور

قرار حاصل کر سکتے ہیں اور امت اقوام کا فرض انجام دے سکتے ہیں۔

اسی مضمون کو دوسرے لفظوں میں اس طرح بھی بیان کیا جاسکتا ہے کہ آنحضرت صلی اللہ علیہ وسلم ساری دنیا اور تہی دنیا تک کے لیے مرسل من اللہ تھے اس بنا پر ہم فرض کر سکتے ہیں کہ آپ آج بھی دنیا میں موجود ہیں اور آپ کا قیام یورپ کے کسی مقام میں ہے۔ اب سوچئے کہ اگر واقعی ایسا ہوتا تو تمدن جدید کما کن چیزوں کو آپ بعینہ اختیار کر لیتے کن چیزوں کو بالکل ختم کر دیتے اور جن چیزوں میں خیر و شر دونوں مخلوط ہوتے، ان میں کس طرح ترمیم و تیسیح کرنے کے خیر کا حصہ غالب اور شر کا حصہ مغلوب ہو جاتا کتب سیر و تاریخ سے ثابت ہے کہ جب آنحضرت صلی اللہ علیہ وسلم دشمنوں سے جنگ کرنے پر مجبور ہو گئے تو آپ نے عرب کے مشہور ہتھیار دیباہ وغیرہ کا استعمال اور ان کی ساخت کی ٹریننگ حاصل کرنے کے لیے دو شخصوں کو کمین کے جزیں نامی ایک مقام پر بھیجا۔ پس آپ آج ہوتے تو کیا سائنس اور ٹیکنالوجی کی تعلیم کا اعلیٰ اہتمام و انتظام نہ فرماتے؟ اسی طرح عبادت سے قطع نظر موجودہ سماجیات اور معاشیات میں آپ جو اصلاح فرماتے اس کی شکل کیا ہوتی اور اس زمانے میں اسلام کو الحقی لیلو ولا یجلی کا مصداق کیوں کر بناتے! درحقیقت علامہ اقبال کی سب تحریروں کو سامنے رکھئے تو معلوم ہوگا کہ اجتہاد کے سلسلہ میں ان کے غور و فکر کی لائن یہی ہے۔ اسی عالم جذب و شوق میں للکار کر مسلمانوں سے کہتے ہیں:-

معمار حرم باز بنعیر جہاں خینر از خواب گراں، خواب گراں خینر

(۷) جیسا کہ ہم نے پہلے کہا ہے، علامہ مجتہد نہیں تھے اور نہ انہیں اس کا دعوئے تھا بلکہ ان کی احتیاط کا عالم تو یہ تھا کہ ایک مرتبہ انہوں نے اجتہاد پر ایک مضمون سپرد قلم کیا لیکن چونکہ خود ان کو اپنے بہت سے نکات پر اعتماد نہیں تھا اس بنا پر اسے شایع نہیں کیا۔ (اقبال نامہ ج ۱ ص ۱۷۳)

تاہم ایک مفکر اور منجس کی حیثیت سے انہوں نے بعض اسلامی احکام و مسائل پر

غور کیا ہے اور اپنی رائے ظاہر کی ہے لیکن ان کی بالغ نظری اور سلامت طبع کی داد دینی چاہیے کہ آج ان میں کوئی مسئلہ ایسا نہیں ہے جس میں سب نہیں تو بعض بلند پایہ عالم ان کے ہم نوا نہ ہوں، اہم ذیل میں اس کی چند مثالیں تحریر کرتے ہیں۔

نوحاجہ عبدالرحیم باریٹ لاکوان کے جواب میں تحریر فرماتے ہیں: اسلام زمین کی ملکیت مطلقہ کے نزدیک زمین وغیرہ ایک امانت ہے، ملکیت مطلقہ جن کو قدیم و جدید قانون دال تسلیم کرتے ہیں، میری ناقص رائے میں اسلام میں نہیں ہے، فقہاء میں بہت سا اختلاف ہے (انوار اقبال ص ۲۴۵)

اس رائے پر بہت سے اصحاب کو تعجب ہو گا لیکن اس سلسلہ میں امام ابو یوسف کی کتاب الخراج اور اوروی کی کتاب الاحوال میں جو کچھ ہے اس سے قطع نظر، ایک زمانے میں معارف اعظم گلشن میں مولانا سید مناظر حسن گیلانی اور مولانا ظفر احمد تھانوی کے درمیان اسنی موضوع پر بحث چلی تھی اور دونوں طرف سے متعدد مقالات شایع ہوئے تھے، مولانا گیلانی زمین کی ملکیت مطلقہ کے منکر تھے اور دوسری دلیلوں کے ساتھ ان کا استدلال قرآن مجید کی آیت ”والارض وضعھا للذناب“ سے تھا کہ اس میں لام انتفاع کا ہے، مولانا ظفر احمد اس رائے کے مخالف تھے۔

اسلام اور سوشلزم | اس رائے سے اندازہ ہوتا ہے کہ علامہ سوشلزم کے حامی تھے، جہاں چہ خواجہ غلام السیدین کو ایک خط میں لکھتے ہیں: ”کارل مارکس پہلا شخص ہے جس نے (مذہب کے لیے) ایفون کا لفظ استعمال کیا ہے، میں مسلمان ہوں اور انا اللہ مسلمان ہی مروں گا، میری رائے میں تاریخ ان نیت کی مادی تشریح غلط ہے، میں روحانی اقدار میں یقین رکھتا ہوں مگر قرآنی مفہوم میں، میں نے ہمیشہ ان روحانی اقدار پر تنقید کی ہے جو ایفون کا سام کام کرتی ہیں، رہا سوشلزم، تو اسلام خود ایک سوشلزم کی شکل ہے جس سے اب تک مسلمانوں نے بہت کم فائدہ اٹھایا ہے (اقبال نامہ ص ۳۱۹)

علامہ کی یہ رائے ممکن ہے اس زمانے میں عمیب معلوم ہو سکتی تھی لیکن آج عالم اسلام میں ہر جگہ اس کا چرچا ہے اور مصروفیت میں اس موضوع پر بہت سی کتابیں شایع ہو چکی ہیں اور بعض مسلمان حکومتوں نے اسے اپنے دستور میں شامل کر لیا ہے۔

فقہ حنفی کی تمام کتابوں میں یہ ہے کہ ازداد سے نکاح فسخ ہو جاتا ہے چنانچہ ہدایہ میں بھی یہی ہے، علامہ اس سلسلہ میں فرماتے ہیں: "ہدایہ میں قانون ازداد کو جو شکل دی گئی ہے وہ کیا سچ ہے اس ملک میں ہمارے دینی مصالح کے لیے کافی ہے۔ مسلمانان ہند چونکہ غیر معمولی طور پر قدیمت پسند ہیں اس لیے ہندوستانی عدالتیں مجبور ہیں کہ فقہ اسلامی کی مستند کتابوں سے سرسواً انحراف نہ کریں اس صورت حال کا نتیجہ یہ ہے کہ لوگ تو بدل رہے لیکن یہ مسلک جہاں تھا وہیں بکھرا ہے (تشکیل ص ۲۶۱)۔"

اس سلسلہ میں یہ ذکر دلچسپی سے خالی نہ ہوگا کہ جن دنوں میں علامہ نے اپنا یہ خیال ظاہر کیا اس کے چند برسوں بعد ہی ہندوستان میں مردوں کے سخت ظلم و ستم اور فقہ کی تنگ دامانی کے باعث مسلمان عورتوں پر جو بیجا ممانعت گزر رہی تھی آخر کار اس نے علماء کو بھی ادھر متوجہ کیا۔ چنانچہ مولانا محمد اشرف علی صاحب تھانوی نے اس زمانے کے اکابر و مشاہیر علماء کے مشورہ اور تائید سے عورتوں کے ان مسائل و معاملات کے بارے میں ایک طویل مگر نہایت مدلل و تحریر بصورت فتویٰ مرتب کی جس میں تفویض طلاق اور عورتوں کے حق تفریق کے علاوہ ازداد کے باعث فسخ نکاح کے مسئلہ پر بھی سیر حاصل گفتگو کر کے ہدایہ کے مندرجات کا رد کیا گیا تھا اور اجناس کے مسئلہ کے خلاف دوسرے ائمہ کے مذہب پر فتویٰ دیا گیا تھا۔ ہندو عورتوں ہند کے اجلہ علماء کی نہایت پروردہ تصدیقات و تصویبات کے ساتھ جب یہ ضخیم رسالہ "الحیثۃ الناجزۃ للعلیہ العاجزۃ" کے نام سے خانقاہ تھانہ بھون سے شایع ہوا ہے تو پورے ملک میں اس کی دھوم مچ گئی اور لاکھوں ستم رسیدہ و بے کس عورتوں کو حصال نصیبی و مالوسی کی تارکینوں میں امید کی ایک کرن نظر آئی، علامہ اقبال کی نظر سے غالباً یہ رسالہ ضرور گزرا ہوگا اور انہوں نے

خوش ہو کر کہا ہوگا:۔

جو تیری خوشی وہی میرا سزا ہوا

مہدی اور نزولِ مسیح کا عقیدہ | ضیاء الدین صاحب برنی کے نام ایک خط میں لکھتے ہیں: مہدی

و مسیح کے متعلق جو احادیث ہیں ان پر علامہ ابن خلدون نے اپنے مقدمہ میں مفصل بحث کی ہے ان کی رائے میں یہ تمام احادیث کمزور ہیں جہاں تک اصول فن تنقید احادیث کا تعلق ہے میں بھی ان کا انہوا ہوں مگر اس بات کا قائل ہوں کہ مسلمانوں میں کسی بڑی شخصیت کا ظہور ہوگا، احادیث کی بنا پر نہیں، بلکہ اور بنا پر میرا عقیدہ یہ ہے۔

(انوار اقبال ص ۱۴۴)

اس میں کوئی شبہ نہیں کہ مسلمانوں کی عظیم اثریت کا عقیدہ مہدی اور حضرت عیسیٰ کے نزول کا ہی ہے لیکن اقبال اس میں بھی منفرد نہیں ہیں جیسا کہ انہوں نے لکھا ہے، ابن خلدون تو اس کے قائل تھے ہی نہیں، ان کے علاوہ عہد حاضر کے عظیم مفکر و متفق اسلام سابق شیخ جامعہ ازہر قاہرہ شیخ محمود شلتوت بھی اس کے قائل نہیں تھے، چنانچہ ان سے فتاویٰ کا ضخیم مجموعہ جو قاہرہ کے مطبع دارالعلم سے شایع ہوا ہے اس میں ص ۵۹ سے ص ۸۲ تک آیات احادیث اور احکام کی روشنی میں انہوں نے اس پر تفصیل اور بیسوط کلام کر کے اس جام خیال کی جو عقیدہ کی حیثیت رکھتا ہے ترویج کی ہے۔ ان مثالوں سے یہ واضح ہو گیا ہوگا کہ علامہ پر آزاد خیالی *FREE THINKING* کا الزام حائد نہیں کیا جا سکتا، ان کی بعض آراء مسلمانوں کی اکثریت کیسی ہی خلاف ہو مگر اس میں بھی وہ تہا نہیں ہیں، بلکہ مستند علماء ان کے ہم خیال ہیں، تعبیر و تشریح اور تاویل و تفسیر کا فرق ہو سکتا ہے، لیکن انہوں نے جو کچھ کہا ہے قرآن و سنت کے دائرہ کے اندر رہتے ہوئے کہا ہے۔

اب رہے احکام کے باقی دو آئند یعنی اجماع اور قیاس! تو اگرچہ یہ کہنے

اجماعِ اصقیاں | کو دو ہیں لیکن وہ حقیقت ایک ہی ہیں، اجتہاد اگر انفرادی یا شخصی ہو تو قیاس

ہے اور اگر اجتماعی ہو تو اسے اجماع کہتے ہیں، جو مذہب دنیا کے تمام انسانوں کو سر فرمان میں ان کے تمام ذہنی اور ذہنی معلومات و مسائل میں رہنمائی عطا کرنے کا مدعی ہو وہ تاریخ کے ہر دور اور وقت کے ہر نئے موڑ میں اس وقت تک فعال اور متحرک رہ ہی نہیں سکتا جب تک اس کے ہاں قیاس اور اجماع کے ادارے نہ ہوں لیکن افسوس ہے کہ تاریخ اسلام کے مختلف ادوار میں قیاس سے تو کام لیا جاتا رہا مگر اجماع سے کام نہیں لیا گیا، بہر حال اجتہاد کا قیام ان کے بغیر نہیں ہو سکتا۔

علامہ اقبال کی رائے میں موجودہ زمانے میں مسلمان حکومتوں کی پارلیمنٹ یا مجالس متغیر یہ کام کر سکتی ہیں، چنانچہ اس خطبہ میں انہوں نے اس رائے کا اظہار کیا ہے لیکن اس میں جو اشکال ہے علامہ اس سے بے خبر نہیں ہیں۔ چنانچہ فرماتے ہیں:

”سوال یہ ہے کہ موجودہ زمانے میں تو جہاں کہیں مسلمانوں کی کوئی قانون ساز مجلس قائم ہوگی اس کے ارکان زیادہ تر وہی لوگ ہوں گے جو فقہ اسلامی کی نزاکتوں سے ناواقف ہیں، اس لیے اس کا طریقہ کار کیا ہوگا؟ کیوں کہ اس قسم کی مجالس شریعت کی تعبیر میں بڑی بڑی شدید غلطیاں کر سکتی ہیں۔ ان غلطیوں کا ازالہ یا ان کے کم سے کم امکان وقوع کی صورت کیا ہوگی؟“

آگے چل کر وہ خطوہ کے سبب اس کے سلسلہ میں فرماتے ہیں۔

”شریعت اسلامی کی غلط تعبیرات کا سدباب ہو سکتا ہے تو صرف اس طرح کہ بحالت موجودہ بلاد اسلامیہ میں فقہ کی تعلیم جس نہج پر ہو رہی ہے اس کی اصلاح کی جائے، فقہ کا نصاب فریہ توسیع کا محتاج ہے لہذا ضرورت اس امر کی ہے کہ اس کے ساتھ ساتھ جدید فقہ کا مطالعہ بھی باحتیاط اور سوچ سمجھ کر کیا جائے،“ (تشکیل ص ۲۷۱)

لیکن ہمارے خیال میں اس تجویز سے اصل اشکال کا حل پیدا نہیں ہوتا، کیوں کہ فقہ کا کوئی ایسا وسیع اور جامع نصاب اگر تیار ہو بھی گیا جیسا کہ ہو گیا ہے اور عرب ممالک میں رائج ہے

تو آخر اس کو پڑھنے پڑھانے والے علماء ہی ہوں گے اور غالباً مجالس مقلدین کی ممبری کے لیے اس نصاب فقہ کو پڑھنے کی شرط مناسب نہ ہوگی البتہ اس سلسلہ میں علامہ اقبال نے اپنے ۱۳۲۷ء کے مشہور خطبہ صدارت میں جو تجویز پیش کی تھی وہ زیادہ قابل عمل اور لائق غور ہے، وہ فرماتے ہیں:-

”میرا خیال ہے کہ علماء کی ایک اسمبلی تشکیل دی جائے جس میں وہ مسلم قانون داں بھی شامل ہوں جنہوں نے علم جدید حاصل کیا ہے اس کا مقصد یہ ہے کہ اسلام کے بنیادی اصولوں کی روح کے عین مطابق موجودہ حالات کی روشنی میں اسلامی قانون کا تحفظ کیا جائے اس کو وسعت دی جائے اور اگر ضروری محسوس ہو تو نئی تاویل کی جائے تاکہ کوئی سبھی قانون جو مسلم پرسنل لاء کی تعریف میں آتا ہے۔ اس جماعت کی منظوری سے پہلے قانون سازی کے لیے پیش نہ کیا جاسکے۔“ اس سے غالباً علامہ کا مطلب یہ ہے کہ جس طرح ہمارے ملک میں پارلیمنٹ کے ساتھ ایک ایجنیہ سبھایا اسٹیٹ اسمبلی کے ساتھ ایک کونسل ہوتی ہے، اسی طرح اسلامی ممالک میں مجلس مقلدین کے ساتھ علماء کی ایک اسمبلی ہونی چاہیے۔ خطبہ کے آخر میں فرماتے ہیں:-

”میرا خیال ہے کہ اجتہاد کی اس مختصر بحث سے آپ بخوبی سمجھ گئے ہوں گے کہ یہ ہمارے اصول فقہ ہوں یا نظامات فقہ، ان میں آج بھی کوئی بات ایسی نہیں ہے جس کے پیش نظر ہم اپنے موجودہ طرز عمل (یعنی فکری جمود اور اجتہاد سے اجتناب) کو حق بجانب ٹھہرائیں، اس کے برعکس اگر ہمارے افکار میں وسعت اور وقتِ نظر موجود ہے اور ہم نئے نئے احوال اور تجربات سے فائدہ سمجھی اٹھا رہے ہیں تو ہمیں چاہیے کہ فقہ اسلامی کی تشکیل میں جرات سے کام لیں۔“

اس موقع پر علامہ ایک نہایت اہم تنبیہ کرتے ہیں اور معاً اس کے بعد فرماتے ہیں:- ”لیکن یہ کام اس زمانے کے ظروف و احوال سے محض مطابقت پیدا کرنے کا نہیں

ہے بلکہ اس سے بھی کہیں زیادہ اہم ہے۔ آگے چل کر کہتے ہیں۔
 یقین کیجئے یورپ سے ٹبرہ کر آج انسان کے اخلاقی ارتقاء میں بڑی رکاوٹ کوئی
 اور نہیں ہے اس کے برعکس مسلمانوں کے نزدیک ان بنیادی تفورات کی اساس چول کہ
 وحی و تنزیل پر ہے جس کا صدور ہی زندگی کی انتہائی گہرائیوں سے ہوتا ہے۔ اس لیے وہ اپنی
 ظاہری خارجیت کو ایک اندرونی حقیقت میں بدل دیتی ہے۔“

حقیقت یہ ہے کہ اس خطبہ میں خصوصاً اور دوسرے خطبات میں عموماً علامہ اقبال نے
 اسلامی قانون کا ایک ایسا دقیق اور غامض فلسفہ بیان کیا ہے کہ اگر وہ اجتہاد
 کے ذریعے مشکل اور مشخص ہو جاتا اور اس کی عملی تشکیل بھی ہو جاتی ہے تو وہ دنیا میں ایک
 عظیم انقلاب برپا کر دیتا لیکن صدیوں وہ جس نے خود اپنے متعلق کہا تھا۔

ازتب و تا بم نہیب خود بگبیر

بعد ازین ناپد چون مرد فقیر

وہ صرف ایک شاعر، ایک آرٹسٹ اور ایک فلسفی ہو کر رہ گیا اور جو تب و
 تاب اس کی ہستی بے قرار کا جوہر تھا، اس پر کسی کی نگاہ نہ گئی۔ آج جب کہ برصغیر
 ہندوپاک میں اقبال صدی تقریبات بڑے اہتمام اور شان و شوکت سے منائی
 جا رہی ہیں کیا یہ مناسب نہ ہو گا کہ اقبال کے فکر کے اس اہم پہلو پر بھی توجہ کی جائے،
 اور ایک ادارہ صرف اسی مقصد کے لیے قائم کیا جائے کہ پہلے اقبال کے فلسفہ قانون اسلامی
 کا وسیع اور عمیق مطالعہ ان کے پورے مجموعہ نشر و نظم کی روشنی میں کرے اور پھر
 اس کی بنیاد پر تدوین فقہ جدید کا کام کرے۔ یہ نہایت وسیع اور گہرا ہے لیکن ضروری
 ہے اور اقبال کے ساتھ عقیدت و ارادت کا حق سچ مچ اسی وقت ادا ہو سکتا
 ہے۔